
Skandaproktam Shivarchanopadesham

ಸ್ಕಂದಪ್ರೋಕ್ತಂ ಶಿವಾರ್ಚನೋಪದೇಶಂ

Document Information



Text title : Skandaproktam Shivarchanopadesham

File name : skandaproktaMshivArchanopadesham.itx

Category : shiva, shivarahasya, upadesha, advice

Location : doc_shiva

Transliterated by : Ruma Dewan

Proofread by : Ruma Dewan

Description/comments : shrIshivarahasyam | mahAdevAkhyah ekAdashamAMshaH | adhyAyaH 42

skandaproktaM shivaparvapuAkathanam | 38-66||

Latest update : October 29, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

November 3, 2024

sanskritdocuments.org

ಸ್ಕಂದಪ್ರೋಕ್ತಂ ಶಿವಾರ್ಚನೋಪದೇಶಂ



(ಶಿವರಹಸ್ಯಾಂತರ್ಗತೇ ಮಹಾದೇವಾಖ್ಯೇ)
ಶಿವಮಿಷ್ಟಾ ನರಃ ಸೋಽಪಿ ಪ್ರಯಾತಿ ಪರಮಾಂ ಗತಿಂ .
ಶಿವಂ ಸರ್ವತ್ರ ಸಂಪೂಜ್ಯ ಸವಿಶೇಷಂ ಸವಿಸ್ತರಂ .. 38..
ಅಶ್ವಮೇಧಾಯುತಂ ಪುಣ್ಯಂ ಲಭತೇ ನಾತ್ರ ಸಂಶಯಃ .
ಸರಿತ್ಸಮುದ್ರತೀರೇಷು ಪರ್ವತೇಷು ವನೇಷು ಚ .. 39..
ಗಿರಿಕಂದರದುರ್ಗೇಷು ಗಹ್ವರೇಷು ವನೇಷು ಚ .
ಪುಷ್ಕರಿಣ್ಯಾಂ ತಥಾನ್ಯತ್ರ ತೀರ್ಥಾಯತನಸಂಶ್ರಯೇ .. 40..
ಯತ್ರ ವಾ ರಮತೇ ಬುದ್ಧಿಸ್ತತ್ತ್ವೈವ ಶಿವಮರ್ಚಯೇತ್ .
ಸರ್ವಯಜ್ಞೇಷು ಯತ್ಪುಣ್ಯಂ ಲಭತೇ ನಾತ್ರ ಸಂಶಯಃ .. 41..
ಯಃ ಸಮರ್ಚಯತೇ ಭಕ್ತ್ಯಾ ತಸ್ಯ ಪುಣ್ಯಂ ತತೋಽಧಿಕಂ .
ಅತೋ ವಿನಾಪಿ ಮಂತ್ರೇಣ ಪುಣ್ಯರಾಶಿಃ ಪ್ರಕೀರ್ತಿತಃ .. 42..
ಸ್ಯಾದಯಂ ಮಂತ್ರಸಂಯುಕ್ತಃ ಪುಣ್ಯಂ ಶತಗುಣಾಧಿಕಂ .
ತಸ್ಮಾನ್ಮಂತ್ರೇಣ ಶರ್ವಾಯ ಸ್ನಾನಗಂಧಫಲಾದಿಕಂ .. 43..
ಭೂಮೃತ್ಪರಧವಸ್ತಂ ಚ ಹೇಮಾದ್ಯಾದಿ ನಿವೇದಯೇತ್ .
ಜಪೋ ನಮಃ ಶಿವಾಯೇತಿ ಮಂತ್ರಃ ಸರ್ವಾರ್ಥಸಾಧಕಃ .. 44..
ಸರ್ವಮಂತ್ರಾಧಿಕಶ್ಚಾಯಮೋಂಕಾರಾದ್ಯಃ ಷಡಕ್ಷರಃ .
ಶಿವೋ ನಾಂತರ್ಬಹಿರ್ಯಸ್ಮಾದ್ ವ್ಯಾಪ್ತಂ ಸರ್ವಂ ಚರಾಚರಂ .. 45..
ಜಗದಮಿತಿ ಯದ್ಭೂತೇ ತಸ್ಮಾದೋಮಿತಿ ಸ ಸ್ಮೃತಃ .
ಅಯಮರ್ಥೋ ಹಿ ತಿಸೃಭಿರ್ಮಾತೃಭಿಃ ಪರಿಗೀಯತೇ .. 46..
ಬ್ರಹ್ಮಾ ಹರಿಶ್ಚ ರುದ್ರಶ್ಚ ಮಾತೃಭಿಸ್ತತ್ಪ್ರಕೀರ್ತಿತಾಃ .
ದಕ್ಷಿಣಾಂಗೇ ಭವೇದ್ಬ್ರಹ್ಮಾ ಹರಿರ್ವಾಮಾಂಗಸಂಭವಃ .. 47..
ಹೃದಯಾನ್ನಿರ್ಗತೋ ರುದ್ರೋ ಬ್ರಹ್ಮವಿಷ್ಟುಪ್ರಬೋಧಕಃ .
ಜಗತ್ಸೃಷ್ಟಿಕರೋ ಬ್ರಹ್ಮಾ ವಿಷ್ಟುಲೋಕವಿಮೋಹನಃ .. 48..
ಅನುಗ್ರಹಪರೋ ನಿತ್ಯಂ ನೀಲರುದ್ರಃ ಶಿವಾತ್ಮಕಃ .
ತ್ರಿಭಿರೇತೈರ್ಜಗದ್ವ್ಯಾಪ್ತಂ ಕಾರಣೈರಾತ್ಮಮೂರ್ತಿಭಿಃ .. 49..
ಶಿವಸ್ಯ ಮಾತರಶ್ಚೈತಾಃ ಸರ್ವಲೋಕಪ್ರಪೂಜಿತಾಃ .

ಏತಾ ಏವ ತ್ರಯೋ ವೇದಾಸ್ತ್ರಯೋ ಲೋಕಾಸ್ತ್ರಯೋ ಗುಣಾಃ .. 50..
 ತ್ರಯೋಃಗ್ನಯಃ ತ್ರಿವರ್ಗಶ್ಚ ಯಚ್ಚಾನ್ಯಜ್ಜಗತಿ ಸ್ಥಿತಂ .
 ಅರ್ಧಮಾತ್ರಾಪರೋ ರುದ್ರಃ ಶಿವಃ ಪರಮಕಾರಾಣಃ .. 51..
 ತಸ್ಮಾದೇತತ್ಸಮುತ್ಪನ್ನಂ ಜಗತಃ ಕಾರಣತ್ರಯಂ .
 ಸರ್ವಯಜ್ಞಪರಃ ಶುದ್ಧೋ ನಮಸ್ಕಾರೋ ಮಹಾಮುಖಃ .. 52..
 ನಮಸ್ಕಾರಾತ್ಮಯಜ್ಞೇನ ತಸ್ಮಾತ್ಸಂಪೂಜಯೇಚ್ಛಿವಂ .
 ಅಜ್ಞಾನಮಶಿವಂ ತ್ವಸ್ಯ ಸರ್ವದುಃಖಾಲಯಂ ಯತಃ .. 53..
 ಸ್ವಭಾವಾತ್ತದಪಾಯೋ ಹಿ ತಸ್ಮಾದ್ರುದ್ರಃ ಪರಃ ಶಿವಃ .
 ನಮಃ ಶಿವಾಯ ಶಾಂತಾಯ ಕಾರಣತ್ರಯಹೇತವೇ .. 54..
 ನಿವೇದಯಾಮಿ ಚಾತ್ಮಾನಂ ಮುಕ್ತೈಶ್ಚ ಪರಮೇಶ್ವರಂ .
 ಉಕ್ತ್ವಾ ನಮಃ ಶಿವಾಯೇತಿ ಮುಚ್ಯತೇ ಸರ್ವಬಂಧನಾತ್ .. 55..
 ಯಸ್ಮಾತ್ತಸ್ಮಾತ್ಸದಾ ಮಂತ್ರಮೋಂಕಾರಾದ್ಯಂ ಮನುಂ ಸ್ಮರೇತ್ .
 ಸರ್ವದಾ ಸರ್ವಕಾರ್ಯೇಷು ಕ್ಷುತನಿಷ್ಠೋ ವನಾದಿಷು .. 56..
 ಧನ್ಯೋ ನಮಃ ಶಿವಾಯೇತಿ ಗಿರಮುಕ್ತ್ವಾ ಶಿವಂ ಪದಂ .
 ಯಃ ಸರ್ವವಿತ್ಪಬುದ್ಧಾತ್ಮಾ ಪ್ರಾಣಾಂತೇ ತು ಸಕೃತ್ಸ್ಮರೇತ್ .. 57..
 ಭಕ್ತ್ಯೋಂ ನಮಃ ಶಿವಾಯೇತಿ ಸ ಗಚ್ಛೇತ್ಪರಮಾಂ ಗತಿಂ .
 ಪಾರ್ಥೇನಾಪಿ ನಮಸ್ಕಾರಃ ಪ್ರಯುಕ್ತಃ ಶೂಲಪಾಣಯೇ .. 58..
 ಸಂಸಾರಸ್ಥಣಬಂಧಾನಾಮುಚ್ಛೇದನಕರೋ ಭವೇತ್ .
 ಅಪವಿತ್ರಃ ಪವಿತ್ರೋ ವಾ ಸರ್ವಾವಸ್ಥಾಂ ಗತೋಽಪಿ ವಾ .. 59..
 ಯಃ ಸ್ಮರೇತ್ಸಂಯತೋ ನಿತ್ಯಂ ಸ ಬಾಹ್ಯಾಭ್ಯಂತರಃ ಶುಚಿಃ .
 ಸ್ಮರಣಾದೇವ ರುದ್ರಸ್ಯ ಪಾಪಸಂಘಾತಜಂ ಪರಂ .. 60..
 ಶತಧಾ ಭೇದಮಾಯಾತಿ ಗಿರಿವರ್ಜ್ರಹತೋ ಯಥಾ .
 ಸರ್ವೇಷಾಂ ಶಿವಭಕ್ತಾನಾಮಶೇಷಾರ್ಥಪ್ರಸಿದ್ಧಯೇ .. 61..
 ಮಂತ್ರಮಾಹ ಶಿವಃ ಸಾಕ್ಷಾದಶೇಷಾರ್ಥನಿಬಂಧನಂ .
 ಸದ್ವಿಜಂ ಸರ್ವವಿದ್ಯಾನಾಮಾದ್ಯಂ ಬ್ರಹ್ಮ ಪರಾತ್ಪರಂ .. 62..
 ಸರ್ವಸಾಧನಕೋ ಮಂತ್ರಃ ಶಿವಸೂತ್ರಂ ಷಡಕ್ಷರಃ .
 ತಸ್ಮಾದನೇನ ಮಂತ್ರೇಣ ಪ್ರಕುರ್ವೀತ ಶಿವಾರ್ಚನಂ .. 63..
 ತತ್ರ ದೇಶೇ ನ ದುರ್ಭಿಕ್ಷಂ ನ ಚ ಮಾರೀ ಪ್ರವರ್ತತೇ .
 ನಾಕಾಲೇ ಮ್ರಿಯತೇ ಕಶ್ಚಿತ್ ಪೂಜ್ಯತೇ ಯತ್ರ ಶಂಕರಃ .. 64..
 ದೀಕ್ಷಿತಃ ಸೂತ್ರಮಂತ್ರಜ್ಞೋ ಯೋಽರ್ಚಯೇತ್ತು ಸದಾಶಿವಂ .
 ಸ ಚ ಯತ್ಪಲಮಾಪ್ನೋತಿ ತದೇಕಾಗ್ರಮನಾಃ ಶೃಣು .. 65..
 ಈಶ್ವರ ಉವಾಚ .

ಯಃ ಪೂಜಯೇಚ್ಛಶಿಕಲಾಽಮಲಮೌಲಿ ಲಿಂಗಂ

ಭಸ್ಮಾಕ್ಷಧೃತ್ ಪ್ರಥಿತಪರ್ವಸು ಶರ್ವಮೇಕಂ .

ಸರ್ವೈಶ್ಚ ಪಾತಕವರೈಃ ಸ ವಿಮುಕ್ತ ಈಶೇ

ಸಂಸಾರಘೋರವಿಷಸರ್ಪಮುಖಾಭಿಲಗ್ನಃ .. 66..

.. ಇತಿ ಶಿವರಹಸ್ಯಾಂತರ್ಗತೇ ಸ್ಕಂದಪ್ರೋಕ್ತಂ ಶಿವಾರ್ಚನೋಪದೇಶಂ ಸಂಪೂರ್ಣಂ

..

- .. ಶ್ರೀಶಿವರಹಸ್ಯಂ . ಮಹಾದೇವಾಖ್ಯಃ ಏಕಾದಶಮಾಂಶಃ . ಅಧ್ಯಾಯಃ 42

ಸ್ಕಂದಪ್ರೋಕ್ತಂ ಶಿವಪರ್ವಪೂಜಾಕಥನಂ . 38-66..

- .. shrIshivarahasyam . mahAdevAkhyah ekAdashamAMshaH . adhyAyaH 42

skandaproktaM shivaparvapUjAkathanam . 38-66..

Proofread by Ruma Dewan

Skandaproktam Shivarchanopadesham

pdf was typeset on November 3, 2024

Please send corrections to sanskrit@cheerful.com

